

DIRETTIVI

DIRETTIVA 2008/96/KE TAL-PARLAMENT EWROPEW U TAL-KUNSILL

tad-19 ta' Novembru 2008

dwar il-ġestjoni tas-sikurezza fl-infrastruttura tat-toroq

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u partikolarment l-Artikolu 71(1) (c) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw lill-Kumitat tar-Reġjuni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

- (1) In-netwerk trans-Ewropew tat-toroq, kif definit fid-Deċiżjoni 1692/96/KE tal-Parlament Ewropew u tal-Kunsill tat-23 ta' Lulju 1996 fuq linji gwida tal-Komunità għall-iżvilupp tan-netwerk tat-trasport trans-Ewropew ⁽³⁾, huwa ta' l-akbar importanza fl-appoġġ għall-integrazzjoni u l-koeżjoni Ewropej, kif ukoll biex jiġi assigurat livell għoli ta' benessri. B'mod partikulari, għandu jkun garantit livell għoli ta' sikurezza.
- (2) Fil-White Paper tagħha tat-12 ta' Settembru 2001, "Linja politika għal trasport Ewropew għall-2010: il-waqt li niddeċiedu", il-Kummissjoni esprimiet il-bżonn li tagħmel evalwazzjoni ta' l-impatt tas-sikurezza u awditjar tas-sikurezza fit-toroq, biex tidentifika u tiegħu hsieb is-sezzjonijiet b'konċentrazzjoni għolja ta' incidenti madwar il-Komunità. Stabbiliet ukoll il-mira li tnaqqas bin-nofs l-għadd ta' mwiet fit-toroq fl-Unjoni Ewropea bejn l-2001 u l-2010.
- (3) Fil-Komunikazzjoni tagħha tat-2 ta' Ġunju 2003, "Programm ta' Azzjoni Ewropew għas-Sikurezza tat-Toroq: Innaqqsu bin-nofs in-numru ta' vittmi ta' incidenti tat-traffiku fl-Unjoni Ewropea sa l-2010: Responsabbiltà komuni", il-Kummissjoni identifikat l-infrastruttura tat-

toroq bħala t-tielet pilastru tal-linja politika għas-sikurezza fit-toroq, li għandha tagħti kontribut importanti lejn il-mira Komunitarja tat-tnaqqis ta' l-incidenti.

- (4) Matul dawn l-aħħar snin saru avvanzi kbar fid-disinn tal-vetturi (miżuri ta' sikurezza u l-iżvilupp u l-applikazzjoni ta' teknoloġiji godda) li kkontribwew sabiex innaqqsu n-numru ta' persuni maqtula jew korruti f'incidenti tat-triq. Sabiex tintlaħaq il-mira għall-2010, jehtieġ li tittiehed azzjoni f'oqsma oħrajn ukoll. Hemm hafna x'jista' jittejjeb f'dak li għandu x'jaqşam mal-ġestjoni tas-sikurezza ta' l-infrastruttura, u dan għandu jiġi sfruttat.
- (5) L-istabbiliment ta' proċeduri xierqa huwa għodda essenzjali sabiex titjieb is-sikurezza ta' l-infrastruttura tat-toroq fin-netwerk trans-Ewropew tat-toroq. L-evalwazzjoni ta' l-impatt tas-sikurezza tat-toroq għandha turi, fuq livell strateġiku, l-implikazzjonijiet fuq is-sikurezza tat-toroq ta' diversi alternattivi ta' tfassil ta' proġetti ta' infrastruttura u għandu jkollha rwol importanti meta jkunu qed jintgħażlu r-rotot. Ir-riżultati ta' l-evalwazzjonijiet ta' l-impatt tas-sikurezza jistgħu jiġu stabbiliti f'numru ta' dokumenti. Barra minn hekk, l-awditjar tas-sikurezza tat-toroq għandu jidentifika b'mod dettaljat il-karatteristiċi mhux sikuri ta' proġetti ta' infrastruttura tat-toroq. Għaldaqstant jagħmel sens li jiġu żviluppati proċeduri li għandhom jiġu segwiti f'dawk iż-żewġ oqsma, bil-ghan li tiżdied is-sikurezza fl-infrastrutturi tat-toroq fin-netwerk trans-Ewropew tat-toroq, filwaqt li fl-istess hin ikunu esklużi l-mini tat-triq li huma koperti mid-Direttiva 2004/54/KE tal-Parlament Ewropew u tal-Kunsill tad-29 ta' April 2004 dwar il-htigiet minimi tas-sigurtà għall-mini fin-Netwerk Trans-Ewropew tat-Toroq ⁽⁴⁾.
- (6) Diversi Stati Membri diġà għandhom sistemi ta' ġestjoni tas-sikurezza ta' l-infrastruttura tat-toroq li jiffunzjonaw tajjeb. Dawn il-pajjiżi għandhom jithallew ikomplu jużaw il-metodi eżistenti tagħhom, sa fejn ikunu konsistenti ma' l-għanijiet ta' din id-Direttiva.
- (7) Ir-riċerka hija importanti hafna għat-titjeb tas-sikurezza tat-toroq fl-Unjoni Ewropea. L-iżvilupp u d-dimostrazzjoni ta' komponenti, miżuri u metodi (inkluża t-telematika) u d-disseminazzjoni ta' riżultati ta' riċerka għandhom parti importanti fiż-żieda tas-sikurezza fl-infrastruttura tat-toroq.

⁽¹⁾ ĠU C 168, 20.7.2007, p. 71.

⁽²⁾ L-Opinjoni tal-Parlament Ewropew tad-19 ta' Ġunju 2008 (għadha m'hijiex ippubblikata fil-Ġurnal Uffiċjali), u Deċiżjoni tal-Kunsill tal-20 ta' Ottubru 2008.

⁽³⁾ ĠU L 228, 9.9.1996, p. 1.

⁽⁴⁾ ĠU L 167, 30.4.2004, p. 39.

- (8) Il-livell ta' sikurezza ta' toroq eżistenti jrid jittejjeb billi jiġu mmirati investimenti fis-sezzjonijiet tat-toroq li jkollhom l-ogħla konċentrazzjoni ta' incidenti u/jew l-ogħla potenzjal ta' tnaqqis ta' incidenti. Sabiex jadattaw l-imġiba tagħhom u jżidu l-konformità mar-regoli tat-traffiku, speċjalment il-limiti tal-veloċità, għandha tingħied l-attenzjoni tas-sewwieqa dwar sezzjonijiet ta' toroq b'konċentrazzjoni għolja ta' incidenti.
- (9) Il-klassifikazzjoni tas-sikurezza tan-netwerk għandha potenzjal għoli minnufih malli tiġi implimentata. Ladarba s-sezzjonijiet tat-toroq b'konċentrazzjoni għolja ta' incidenti jkunu ġew ittrattati u jkunu tteħdu miżuri rimedjali, l-ispezzjonijiet ta' sikurezza bħala miżura preventiva għandhom jassumu rwol aktar importanti. L-ispezzjonijiet regolari huma għodda essenzjali għall-prevenzjoni ta' perikli possibbli għal kull min juża t-triq, inklużi utenti vulnerabbli, u wkoll fil-każ ta' xogħlijiet fit-triq.
- (10) It-taħriġ u ċ-ċertifikazzjoni għall-haddiema ta' sikurezza permezz ta' kurrikuli ta' taħriġ u għodod għall-kwalifikazzjoni vvalidati mill-Istati Membri għandhom jiżguraw li l-prattikanti jiksibu l-aħjar tagħrif meħtieġ.
- (11) Sabiex tittejjeb is-sikurezza tat-toroq fl-Unjoni Ewropea, għandhom isiru arrangamenti għal skambji aktar frekwenti u konsistenti ta' l-aħjar Prattika fost l-Istati Membri.
- (12) Biex jiżguraw livell għoli ta' sikurezza tat-toroq fl-Unjoni Ewropea, l-Istati Membri għandhom japplikaw linji gwida dwar il-ġestjoni tas-sikurezza ta' l-infrastruttura. In-notifika ta' dawġ il-linji gwida lill-Kummissjoni, flimkien ma' rappurtagġ regolari dwar l-implimentazzjoni tagħhom, għandhom iwittu t-triq għal titjib sistematiku tas-sikurezza ta' l-infrastruttura fil-livell Komunitarju, u jipprovdu bażi għall-evoluzzjoni lejn sistema aktar effettiva maż-żmien. Barra minn hekk, ir-rappurtagġ dwar l-implimentazzjoni tagħhom għandu jippermetti lil Stati Membri oħrajn jidentifikaw l-aktar soluzzjonijiet effettivi, filwaqt li l-gabra sistematika ta' data minn studji ta' tqabbil bejn is-sitwazzjonijiet ta' qabel u ta' wara l-implimentazzjoni għandha tiffacilita l-għażla ta' l-aktar miżura effettiva għal azzjoni fil-gejjieni.
- (13) Id-dispożizzjonijiet ta' din id-Direttiva li għandhom x'jaqsmu ma' l-investment fis-sikurezza tat-toroq għandhom japplikaw mingħajr preġudizzju għas-setgħat ta' l-Istati Membri fir-rigward ta' l-investment fil-manutenzjoni tan-netwerk tat-toroq.
- (14) Ladarba l-ghan ta' din id-Direttiva, jiġifieri l-istabbiliment ta' proċeduri li jiżguraw livell għoli konsistenti ta' sikurezza tat-toroq fin-netwerk trans-Ewropew tat-toroq kollu, ma jistax jintlaħaq b'mod suffiċjenti mill-Istati Membri, u jista' għalhekk bis-saħħa ta' l-effetti ta' l-azzjoni, jintlaħaq aħjar fil-livell Komunitarju, il-Komunità tista' tadotta miżuri skond il-prinċipju tas-sussidjarjetà kif stabbilit fl-Artikolu 5 tat-Trattat. Skond il-prinċipju tal-proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li hu meħtieġ sabiex jintlaħaq dak l-ghan.
- (15) Il-miżuri neċessarji għall-implimentazzjoni ta' din id-Direttiva għandhom ikunu adottati skond id-Deċiżjoni 1999/468/KE tal-Kunsill tat-28 ta' Ġunju 1999 li ttipprovdi l-proċeduri għall-eżerċizzju tas-setgħat ta' l-implimentazzjoni mogħtija lill-Kummissjoni ⁽¹⁾.
- (16) B'mod partikolari il-Kummissjoni għandha tingħata s-setgħa li tadotta l-kriterji neċessarji għat-titjib tal-prattika ta' ġestjoni tas-sikurezza tat-toroq u għall-addattament ta' l-annessi għall-progress tekniku. Billi dawġ il-miżuri huma ta' ambitu ġenerali u huma maħsuba sabiex jemendaw elementi mhux essenzjali ta' din id-Direttiva, inter alia billi jissupplimentawha b'elementi godda mhux essenzjali, dawn għandhom jiġu adottati skond il-proċedura regolatorja bi skrutinju prevista fl-Artikolu 5a tad-Deċiżjoni 1999/468/KE.
- (17) Huwa importanti hafna li jkun hemm biżżejjed żoni ta' parkeġġ mal-ġenb tat-triq, mhux biss għall-prevenzjoni tal-kriminalità iżda wkoll għas-sikurezza fit-toroq. Iż-żoni ta' parkeġġ jippermettu lis-sewwieqa li jieqfu għall-mistrieħ meta jkun il-waqt u jkomplu l-vjaġġ tagħhom b'konċentrazzjoni shiħa. Għaldaqstant, parti integrali mill-ġestjoni tas-sikurezza ta' l-infrastruttura tat-toroq għandha tkun li jkun hemm biżżejjed żoni ta' parkeġġ.
- (18) F'konformità mal-punt 34 tal-ftehim Interistituzzjonali dwar it-tfassil aħjar tal-ligijiet ⁽²⁾, l-Istati Membri huma inkoraġġiti li jfasslu, għalihom infushom u fl-interess tal-Komunità, it-tabelli tagħhom stess li, sa fejn ikun possibbli, juru l-korrelazzjoni bejn din id-Direttiva u l-miżuri ta' traspożizzjoni tagħhom, u biex jagħmluhom publiċi,

ADOOTAW DIN ID-DIRETTIVA:

Artikolu 1

Is-sugġett u l-kamp ta' applikazzjoni

- Din id-Direttiva teħtieġ l-istabbiliment u l-implimentazzjoni ta' proċeduri relatati ma' l-evalwazzjoni ta' l-impatt tas-sikurezza fit-toroq, l-awditjar tas-sikurezza fit-toroq, il-ġestjoni tas-sikurezza tan-netwerk tat-toroq u l-ispezzjonijiet tas-sikurezza mill-Istati Membri.
- Din id-Direttiva għandha tapplika għal toroq li huma parti min-Netwerk Trans-Ewropew tat-Toroq, kemm jekk ikunu fl-istadju ta' disinn, kif ukoll jekk qed jinnbnew jew joperaw.
- L-Istati Membri jistgħu wkoll japplikaw id-dispożizzjonijiet ta' din id-Direttiva, bħala gabra ta' Prattika tajba, għall-infrastruttura nazzjonali tat-trasport fit-toroq, li mhix inkluża fin-netwerk tat-toroq trans-Ewropej, u li kienet inbniat kompletament jew parzjalment bl-użu ta' fondi Komunitarji.

⁽¹⁾ ĠU L 184, 17.7.1999, p. 23.

⁽²⁾ ĠU C 321, 31.12.2003, p. 1.

4. Din id-Direttiva ma ghandhiex tapplika għall-mini fit-triq koperti mid-Direttiva 2004/54/KE.

Artikolu 2

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) "network trans-Ewropew tat-toroq" tfisser in-network tat-toroq identifikat fis-Sezzjoni 2 ta' l-Anness I tad-Deċiżjoni Nru 1692/96/KE;
- (2) "entità kompetenti" tfisser kwalunkwe organizzazzjoni pubblika jew privata mwaqqfa fl-ivell nazzjonali, reġjonali jew lokali, involuta fl-implimentazzjoni ta' din id-Direttiva minhabba l-kompetenzi tagħha inklużi l-korpi innominati bħala entitajiet kompetenti li kienu jeżistu qabel id-dhul fis-seħh ta' din id-Direttiva, sa fejn dawn jissodisfaw ir-rekwiżiti ta' din id-Direttiva;
- (3) "evalwazzjoni ta' l-impatt tas-sikurezza fit-toroq" tfisser analiżi strateġika komparattiva ta' l-impatt li jkollhom triq ġdida jew modifika sostanzjali għan-network eżistenti fuq il-livell tas-sikurezza tan-network tat-toroq;
- (4) "awditjar tas-sikurezza fit-toroq" ifisser verifika indipendenti, dettaljata, sistematika u teknika tas-sikurezza tal-karatteristiċi tad-disinn ta' proġett ta' infrastruttura tat-toroq, li jkopri kull stadju mill-ippjanar sal-bidu ta' l-operat;
- (5) "klassifikazzjoni ta' sezzjonijiet ta' toroq b'rata għolja ta' incidenti" tfisser metodu biex jiġu identifikati, analizzati u kklassifikati sezzjonijiet tan-network tat-toroq li ilhom joperaw għal aktar minn tliet snin, u li fihom graw għadd kbir ta' incidenti fatali fi proporzjon mal-fluss tat-traffiku;
- (6) "klassifikazzjoni tas-sikurezza tan-network" tfisser metodu għall-identifikazzjoni, l-analiżi u l-klassifikazzjoni ta' partijiet min-network ta' toroq eżistenti skond il-potenzjal tagħhom għall-iżvilupp tas-sikurezza u għat-tnaqqis fi spejjeż ta' incidenti;
- (7) "spezzjoni tas-sikurezza" tfisser verifika perijodika ordinarja tal-karatteristiċi u d-difetti li jehtiegu xogħol ta' manutenzjoni għal-raġunijiet ta' sikurezza;
- (8) "linji gwida" huma miżuri adottati mill-Istati Membri, li jistabbilixxu l-passi li għandhom jiġu segwiti, kif ukoll l-elementi li għandhom jitqiesu fl-applikazzjoni tal-proċeduri ta' sikurezza stabbiliti f'din id-Direttiva;
- (9) "proġett ta' infrastruttura" ifisser proġett għall-kostruzzjoni ta' infrastruttura ġdida tat-toroq, jew modifikazzjoni sostanzjali għan-network eżistenti li jaffettwa il-fluss tat-traffiku.

Artikolu 3

L-evalwazzjoni ta' l-impatt tas-sikurezza tat-toroq għal proġetti ta' infrastruttura

1. L-Istati Membri għandhom jiżguraw li titwettaq evalwazzjoni ta' l-impatt tas-sikurezza tat-toroq għall-proġett kollha ta' infrastruttura.
2. L-evalwazzjoni ta' l-impatt tas-sikurezza tat-toroq għandha ssir fl-istadju inizjali ta' l-ippjanar, qabel ma jiġi approvat il-proġett ta' infrastruttura. B'rabta ma' dan, l-Istati Membri għandhom jagħmlu l-almu tagħhom biex jissodisfaw il-kriterji stabbiliti fl-Anness I.
3. L-evalwazzjoni ta' l-impatt tas-sikurezza tat-toroq għandha tindika l-konsiderazzjonijiet tas-sikurezza tat-toroq li jikkontribwixxu għall-għażla tas-soluzzjoni proposta. Għandha tipprovdi wkoll kull informazzjoni rilevanti meħtieġa għal analiżi dwar ir-relazzjoni bejn in-nefqa u l-benefiċċju tal-għażliet differenti li ġew evalwati.

Artikolu 4

L-awditjar tas-sikurezza tat-toroq għal proġetti ta' infrastruttura

1. L-Istati Membri għandhom jiżguraw li l-awditjar tas-sikurezza tat-toroq isir għal kull proġett ta' infrastruttura.
2. Meta jagħmlu l-awditjar tas-sikurezza tat-toroq l-Istati Membri għandhom jagħmlu l-almu tagħhom biex jissodisfaw il-kriterji stabbiliti fl-Anness II.

L-Istati Membri għandhom jiżguraw li jinhatar awditur biex jiverifika l-karatteristiċi tad-disinn ta' proġett ta' infrastruttura.

L-awditur għandu jinhatar skond id-dispożizzjonijiet ta' l-Artikolu 9, paragrafu 4 u għandu jkollu l-kompetenza u t-taħriġ meħtieġa kif provdut fl-Artikolu 9. Fejn l-awditjar isir minn gruppi ta' spezzjoni, mill-anqas membru wiehed mill-grupp għandu jkollu ċertifikat ta' kompetenza kif previst fl-Artikolu 9(3).

3. L-awditjar tas-sikurezza tat-toroq għandu jiffirma parti integrali mill-proċess tad-disinn tal-proġett ta' infrastruttura fl-istadji ta' l-abbozz tad-disinn, tad-disinn dettaljat, tal-ftuh minn qabel u ta' l-operazzjoni bikrija.

4. L-Istati Membri għandhom jiżguraw li l-awditur jistabbilixxi elementi ta' disinn li jikkompromettu s-sikurezza fir-rapport ta' l-awditjar għal kull stadju tal-proġett ta' l-infrastruttura. Kull fejn jiġu identifikati karatteristiċi mhux sikuri waqt il-proċess ta' l-awditjar mingħajr ma jitranga d-disinn qabel it-tmiem ta' l-istadju xieraq kif imsemmi fl-Anness II, ir-raġunijiet għandhom ikunu ddikjarati mill-entità kompetenti f'anness ma' dak ir-rapport.

5. L-Istati Membri għandhom jiżguraw li r-rapport imsemmi fil-paragrafu 4 iwassal għal rakkomandazzjonijiet rilevanti mill-perspettiva ta' sikurezza.

Artikolu 5

Il-klassifikazzjoni u l-ġestjoni tas-sikurezza tan-netwerk tat-toroq li jkun qed jopera

1. L-Istati Membri għandhom jiżguraw li l-klassifikazzjoni ta' sezzjonijiet ta' toroq b'rati għolja ta' incidenti u l-klassifikazzjoni tas-sikurezza tan-netwerk tat-toroq jsiru abbażi ta' reviżjonijiet ta' l-operazzjoni tan-netwerk tat-toroq, li għandhom isiru mhux inqas minn kull tliet snin. B'rabta ma' dan, l-Istati Membri għandhom jagħmlu l-almu tagħhom biex jissodisfaw il-kriterji stabbiliti fl-Anness III.

2. L-Istati Membri għandhom jiżguraw li s-sezzjonijiet tat-toroq li juru prijorità oghla skond ir-riżultati tal-klassifikazzjoni ta' sezzjonijiet ta' toroq b'rati għolja ta' incidenti u mill-klassifikazzjoni tas-sikurezza tan-netwerk, għandhom ikunu evalwati minn gruppi ta' esperti permezz ta' żjarat fuq il-post skont l-elementi msemmija fil-punt 3 ta' l-Anness III. Ta' l-inqas membru wiehed tal-grupp ta' esperti għandu jissodisfa r-rekwiżiti ta' l-Artikolu 9(4)(a).

3. L-Istati Membri għandhom jiżguraw li l-miżuri ta' rimedju jkunu indirizzati speċifikament għas-sezzjonijiet tat-toroq imsemmija fil-paragrafu 2. Għandha tingħata prijorità lil dawk il-miżuri msemmija fil-punt 3 (e) ta' l-Anness III waqt li tingħata attenzjoni lil dawk il-miżuri li jipprezentaw l-akbar proporzjon bejn il-benefiċċju u l-ispiża.

4. L-Istati Membri għandhom jiżguraw li jkun hemm sinjali xierqa biex iwissu lil min juża t-toroq dwar partijiet ta' l-infrastruttura tat-toroq li fihom ikunu qed isiru tiswijiet u li jistgħu għaldaqstant jipperikolaw is-sikurezza ta' min juża t-toroq. Dawn is-sinjali għandhom jinkludu wkoll sinjali li jkunu viżibbli kemm binhar kif ukoll billejl u jitpoġġew f'distanza sikura, u għandhom jikkonformaw mad-dispożizzjonijiet tal-Konvenzjoni ta' Vjenna ta' l-1968 dwar is-Sinjali u l-Indikazzjonijiet tat-Toroq.

5. L-Istati Membri għandhom jiżguraw li kull min juża t-triq ikun infurmat, permezz ta' miżuri xierqa, dwar l-eżistenza ta' sezzjoni b'rati għolja ta' incidenti. Jekk Stat Membru jiddeċiedi li juża sinjali, dawn għandhom ikunu konformi mad-dispożizzjonijiet tal-Konvenzjoni ta' Vjenna dwar is-Sinjali u l-Indikazzjonijiet tat-Toroq ta' l-1968.

Artikolu 6

Spezzjonijiet ta' sikurezza

1. L-Istati Membri għandhom jiżguraw li jsiru spezzjonijiet ta' sikurezza tat-toroq li jkunu qed joperaw, bil-ghan li jidentifikaw il-fatturi relatati mar-riskji ta' sikurezza tat-toroq u li jipprevjenu l-incidenti.

2. L-ispezzjonijiet ta' sikurezza għandhom jikkonsistu fi spezzjonijiet perjodiċi tan-netwerk tat-toroq u studji dwar l-impatt possibbli ta' xogħlijiet fit-toroq fuq is-sikurezza tal-fluss tat-traffiku.

3. L-Istati Membri għandhom jiżguraw li jsiru spezzjonijiet perjodiċi mill-entità kompetenti. Tali spezzjonijiet għandhom ikunu frekwenti biżżejjed sabiex jiżguraw livelli xierqa ta' sikurezza għall-infrastruttura tat-toroq ikkonċernata.

4. Bla hsara għal-linji gwida adottati skond l-Artikolu 8, l-Istati Membri għandhom jadottaw linji gwida dwar miżuri temporanji ta' sikurezza li japplikaw għax-xogħlijiet fit-toroq. Għandhom jimplimentaw ukoll skema adegwata ta' spezzjoni biex jiżguraw li tali linji gwida jiġu applikati sewwa.

Artikolu 7

Ġestjoni tad-data

1. L-Istati Membri għandhom jiżguraw li għal kull incident fatali li jsehh fi triq imsemmija fl-Artikolu 1(2), jinkiteb rapport ta' incident komplet mill-entità kompetenti. L-Istati Membri għandhom jagħmlu l-almu tagħhom biex f'dak ir-rapport jinkludu kull element li jinsab elenkat fl-Anness IV.

2. L-Istati Membri għandhom jikkalkulaw l-ispiża soċjali medja ta' incident fatali u l-ispiża soċjali medja ta' incident gravi li jsir fit-territorju tagħhom. L-Istati Membri jistgħu jagħżlu li jkomplu jiddifferenzjaw ir-rati ta' l-ispejjeż, li għandhom jiġu aġġornati mill-anqas kull hames snin.

Artikolu 8

L-adozzjoni u l-komunikazzjoni tal-linji gwida

1. L-Istati Membri għandhom jiżguraw li, jekk ma jkunux diġà jeżistu, jiġu adottati linji gwida sad-19 ta' Diċembru 2011, biex jappoġġjaw lill-entitajiet kompetenti fl-applikazzjoni ta' din id-Direttiva.

2. L-Istati Membri għandhom jikkomunikaw dawn il-linji gwida lill-Kummissjoni, fi żmien tliet xhur mill-adozzjoni jew l-emendar tagħhom.

3. Il-Kummissjoni għandha tagħmilhom disponibbli fuq sit web pubbliku.

Artikolu 9

Il-hatra u t-taħriġ ta' awdituri

1. L-Istati Membri għandhom jiżguraw li, jekk ma jkunux diġà jeżistu għandhom ikunu adottati kurrikuli ta' taħriġ għal awdituri tas-sikurezza tat-toroq sad-19 ta' Diċembru 2011.

2. L-Istati Membri għandhom jiżguraw li, kull fejn awditur tas-sikurezza tat-toroq jeżerċita funzjoni taht din id-Direttiva, l-awditur isegwi taħriġ inizjali li jwassal għall-ghoti ta' ċertifikat ta' kompetenza u għandu jipparteċipa f'kursijiet regolari ta' taħriġ ulterjuri.

3. L-Istati Membri għandhom jiżguraw li l-awdituri tas-sikurezza tat-toroq ikollhom ċertifikat ta' kompetenza. Iċ-ċertifikati li jkunu ngħataw qabel id-dhul fis-sehh ta' din id-Direttiva għandhom jiġu rikonossuti.

4. L-Istati Membri għandhom jiżguraw li l-awdituri jkunu mahtura konformement mar-rekwiżiti li ġejjin:

- (a) l-awditur għandu jkollu esperjenza rilevanti jew taħriġ fid-disinn tat-toroq, fl-inġinerija tas-sikurezza tat-toroq u fl-analiżi ta' l-inċidenti;
- (b) minn sentejn wara l-adozzjoni mill-Istati Membri tal-linji gwida skond l-Artikolu 8, l-awditjar tas-sikurezza tat-toroq għandu jsir biss minn awdituri jew gruppi li jkun fihom awdituri li jissodisfaw ir-rekwiżiti provduti fil-paragrafi 2 u 3;
- (c) għall-ghan tal-proġett ta' infrastruttura li jkun qed jiġi awditjat, l-awditur m'għandux ikun involut, fil-mument ta' l-awditjar, fil-holqien jew fl-operazzjoni tal-proġett ta' infrastruttura kkonċernat.

Artikolu 10

Skambju ta' l-aħjar prattika

Sabiex tiżdied is-sikurezza ta' toroq fl-Unjoni Ewropea li ma jiffurmawx parti min-Netwerk Trans-Ewropew tat-Toroq, il-Kummissjoni għandha tistabbilixxi sistema koerenti ta' skambju ta' l-aħjar prattika bejn l-Istati Membri, li tkopri inter alia proġetti ta' sikurezza ta' l-infrastruttura tat-toroq eżistenti, u teknoloġija ta' sikurezza tat-toroq li ġiet ipprovata.

Artikolu 11

Titjib kontinwu ta' prattika ta' ġestjoni ta' sikurezza

1. Il-Kummissjoni għandha tiffaċilita u tistruttura l-iskambju ta' tagħrif u l-aħjar prattika bejn l-Istati Membri, u tagħmel użu mill-esperjenza miksuba f'fora attwali rilevanti internazzjonali, bil-hsieb li jinkiseb titjib kontinwu tal-prattika ta' ġestjoni ta' sikurezza rigward infrastrutturi tat-toroq fl-Unjoni Ewropea.
2. Il-Kummissjoni għandha tkun assistita mill-Kumitat imsemmi fl-Artikolu 13. Sa fejn tkun meħtieġa l-adozzjoni ta' miżuri speċifiċi, miżuri bħal dawn għandhom jiġu adottati skond il-proċedura regolatorja bi skrutinju imsemmija fl-Artikolu 13(3).
3. Fejn xieraq, organizzazzjonijiet mhux governattivi rilevanti, attivi fil-qasam tas-sikurezza u fil-ġestjoni ta' infrastrutturi tat-triq, jistgħu jiġu konsultati dwar kwistjonijiet relatati ma' aspetti tekniċi ta' sikurezza.

Artikolu 12

Adattament għall-progress tekniku

L-Annessi għal din id-Direttiva għandhom jiġu adattati għall-progress tekniku skond il-proċedura regolatorja bi skrutinju msemmija fl-Artikolu 13(3).

Artikolu 13

Proċedura tal-Kumitat

1. Il-Kummissjoni għandha tkun assistita minn Kumitat.
2. Kull fejn issir referenza għal dan il-paragrafu, għandhom japplikaw l-Artikoli 5 u 7 tad-Deciżjoni 1999/468/KE, b'kont meħud tad-dispożizzjonijiet ta' l-Artikolu 8 tagħha.

Il-perjodu stabbilit fl-Artikolu 5(6) tad-Deciżjoni 1999/468/KE għandu jkun ta' tliet xhur.

3. Fejn issir referenza għal dan il-paragrafu, għandhom japplikaw l-Artikolu 5a(1) sa (4), u l-Artikolu 7 tad-Deciżjoni 1999/468/KE, b'kont meħud ta' l-Artikolu 8 tagħha.

Artikolu 14

Traspożizzjoni

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa mhux aktar tard mid-19 ta' Diċembru 2010. Huma għandhom jikkomunikaw lill-Kummissjoni minnufih it-test ta' dawk id-dispożizzjonijiet.
2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li jadottaw fil-qasam kopert minn din id-Direttiva.

Artikolu 15

Dhul fis-seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 16

Indirizzati

Din id-Direttiva hija indirizzata lill-Istati Membri.

Magħmula fi Strasburgu, 19 ta' Novembru 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J.-P. JOUYET

ANNEX I

L-EVALWAZZJONI TA' L-IMPATT TAS-SIKUREZZA TAT-TOROQ GHALL-PROĠETTI TA' INFRASTRUTTURA

1. Elementi ta' evalwazzjoni ta' l-impatt tas-sikurezza tat-toroq:
 - (a) definizzjoni tal-problema;
 - (b) is-sitwazzjoni attwali u x-xenarju li fih "ma jsir xejn";
 - (c) l-ghanijiet tas-sikurezza fit-toroq;
 - (d) l-analizi ta' l-impatti fuq is-sikurezza tat-toroq ta' l-alternattivi proposti;
 - (e) il-paragun ta' l-alternattivi, li jinkludi l-analizi dwar ir-relazzjoni bejn in-nefqa u l-benefiċċju;
 - (f) il-preżentazzjoni tal-firxa ta' soluzzjonijiet possibbli.
 2. Elementi li għandhom jitqiesu:
 - (a) fatalitajiet u incidenti, il-miri ta' tnaqqis imqabbel max-xenarju li fih "ma jsir xejn";
 - (b) ix-xejriet fl-għażla tar-rotta u tat-traffiku;
 - (c) effetti possibbli fuq networks eżistenti (eż. hruġ, intersezzjonijiet, passaġġi invelli);
 - (d) utenti tat-triq, inklużi persuni vulnerabbli li jużaw it-toroq (eż. il-persuni li jkunu mixjin, iċ-ċiklisti, is-sewwieqa tal-muturi);
 - (e) it-traffiku (eż. volumi ta' traffiku, kategorizzazzjoni tat-traffiku skond it-tip);
 - (f) Kundizzjonijiet staġunali u klimatiċi;
 - (g) preżenza ta' għadd biżżejjed ta' zoni ta' parkeġġ sikuri;
 - (h) attivitajiet sismiċi.
-

ANNEX II

L-AWDITJAR TAS-SIKUREZZA TAT-TOROQ GĦAL PROĠETTI TA' INFRASTRUTTURA

1. Il-kriterji fl-istadju ta' l-abbozz preliminari tad-disinn:

- (a) il-pożizzjoni ġeografika (eż. l-espożizzjoni għal żerżiq minn għub l-gholjiet, għargħar, valangi) u kundizzjonijiet klimatiċi u staġjonali kif ukoll attivitajiet sismiċi;
- (b) it-tipi ta' junctions u d-distanzi bejniethom;
- (c) l-għadd u t-tipi ta' lanes;
- (d) it-tipi tat-traffiku li huma ammissibbli għat-triq il-ġdida;
- (e) il-funzjonalità tat-triq fin-network;
- (f) kundizzjonijiet meteoroloġiċi;
- (g) il-veloċità tas-sewqan;
- (h) is-sezzjonijiet (eż. wisa' tal-karreġġjata, rotot għar-roti, mogħdijiet għall-mixi);
- (i) l-allinjamenti orizzontali u vertikali;
- (j) il-vizibbiltà;
- (k) it-tqassim tal-junctions;
- (l) trasport pubbliku u infrastruttura pubblika;
- (m) il-passaġġi invelli ta' toroq/ferroviji.

2. Il-kriterji fl-istadju tad-disinn dettaljat:

- (a) it-tqassim;
- (b) is-sinjali u l-marki fit-toroq koerenti;
- (c) dawl ta' toroq imdawla u intersezzjonijiet;
- (d) apparat fil-ġenb tat-triq;
- (e) l-ambjent fil-ġenb tat-triq, inkluża l-veġetazzjoni;
- (f) l-ostakli mwahħlin fil-ġenb tat-triq;
- (g) provvedimenti ta' zoni ta' parkeġġ sikuri;
- (h) utenti vulnerabbli tat-toroq (il-persuni mixjin fit-triq, iċ-ċiklisti u is-sewwieqa tal-muturi);
- (i) adattament li jkun xieraq għall-utent ta' sistemi stradali ta' l-quġ (riservazzjonijiet ċentrali u crash barriers biex jiġi evitat li jkun hemm perikli għal utenti vulnerabbli).

3. Il-kriterji għall-istadju ta' qabel il-ftuh:

- (a) is-sikurezza tal-persuni li jużaw it-toroq u l-vizibbiltà f'kundizzjonijiet differenti, bħal eż. fid-dlam u taht kundizzjonijiet ta' temp normali;
- (b) iċ-ċarezza tas-sinjali u tal-marki fit-toroq;
- (c) il-kundizzjoni ta' l-uċuħ tat-toroq.

4. Il-kriterji għat-thaddim bikri: evalwazzjoni tas-sikurezza tat-toroq fid-dawl ta' l-imġiba attwali ta' l-utenti.

Awditjar fi kwalunkwe stadju jista' jinvolvi l-bżonn li jitqiesu mill-ġdid il-kriterji mill-istadji ta' qabel.

ANNEX III

KLASSIFIKAZZJONI TA' SEZZJONIJET TA' KONĊENTRAZZJONI TA' INĊIDENTI GHOĠJA U KLASSIFIKAZZJONI TA' SIKUREZZA TAN-NETWORK**1. L-identifikazzjoni ta' sezzjonijiet ta' toroq b'densità għolja ta' inċidenti**

L-identifikazzjoni ta' sezzjonijiet ta' toroq b'densità għolja ta' inċidenti tqis ta' l-anqas l-għadd ta' l-inċidenti fatali li sehhew fl-aħħar snin għal kull unità ta' tul tat-triq proporzjonalment mal-volum ta' traffiku, u, fil-każ ta' l-intersezzjonijiet, l-għadd ta' tali inċidenti għal kull pożizzjoni ta' l-intersezzjonijiet.

2. L-identifikazzjoni ta' sezzjonijiet għal analiżi fil-klassifikazzjoni tas-sikurezza tan-network

L-identifikazzjoni ta' taqsimiet għal analiżi tal-klassifikazzjoni ta' sikurezza tan-network tqis it-tnaqqis potenzjali ta' spejjeż ta' inċidenti. Is-sezzjonijiet tat-toroq għandhom jitqassmu fi tliet kategoriji. Għal kull kategorija ta' toroq, sezzjonijiet ta' toroq għandhom ikunu analizzati u kklassifikati skond fatturi relatati mas-sikurezza, bħal konċentrazzjoni ta' inċidenti, volum tat-traffiku u tipoloġija tat-traffiku.

Għal kull kategorija ta' triq, il-klassifikazzjoni tas-sikurezza tan-network għandha tirriżulta f'lista ta' priorità ta' sezzjonijiet ta' toroq fejn it-titjib ta' l-infrastruttura huwa mistenni li jkun effettiv ħafna.

3. L-elementi ta' evalwazzjoni għal żjarat fuq il-post minn timijiet ta' esperti:

- (a) id-deskrizzjoni tas-sezzjoni ta' triq;
- (b) referenza għal rapporti preċedenti possibbli dwar l-istess sezzjoni ta' triq;
- (ċ) l-analiżi tar-rapporti ta' inċidenti possibbli;
- (d) in-numru ta' inċidenti, imwiet u ta' persuni korrotti serjament fit-tliet snin ta' qabel;
- (e) sett ta' miżuri rimedjali potenzjali li jridu jitwettqu fi żmien perijodi ta' żmien differenti, li jqisu per eżempju:
 - it-tnehhija jew il-protezzjoni ta' ostakli mwahħlin fil-ġenb tat-triq;
 - tnaqqis tal-limiti ta' veloċità u l-intensifikar ta' l-infurzar lokali tagħhom;
 - titjib fil-viżibbiltà f'kundizzjonijiet differenti tat-temp u tad-dawl;
 - titjib fil-kundizzjoni ta' sikurezza ta' apparat fil-ġenb tat-triq, bħal sistemi ta' trażżin fit-toroq;
 - titjib fil-koerenza, il-viżibbiltà, iċ-ċarezza biex jinqaw u l-pożizzjoni ta' marki fit-toroq (li jinkludu l-applikazzjoni ta' strippi għall-hsejjes), is-sinjali u senjalazzjonijiet;
 - protezzjoni minn blat li jaqa', żerżiq tal-art u valangi;
 - titjib tal-qabda/il-hruxija ta' l-uċuħ tat-toroq;
 - id-disinn mill-ġdid ta' sistemi ta' trażżin fit-toroq;
 - provvediment u titjib tal-harsien medjan;
 - tibdil fit-tqassim għall-qbiż (overtaking);
 - it-titjib tal-junctions, inklużi l-passaġġi invelli tat-toroq/ferroviji;
 - bidla fl-allinjament;
 - tibdil tal-wisa' tat-triq, biż-żieda ta' hard shoulders;
 - l-istallazzjoni ta' sistema għall-ġestjoni u l-kontroll tat-traffiku;
 - tnaqqis tal-kunflitt potenzjali ma' utenti vulnerabbli tat-triq;
 - it-tiġdid ta' triq skond l-istandards attwali tad-disinn;
 - ir-restawr jew it-tibdil ta' l-uċuħ tat-toroq;
 - użu ta' sinjali ta' toroq intelligenti;
 - titjib ta' sistemi ta' trasport intelligenti u ta' servizzi telematiċi għal skopijiet ta' interoperabilità, ta' emerġenza u ta' sinjali.

ANNEX IV

INFORMAZZJONI DWAR L-INĊIDENTI FIR-RAPPORTI TA' L-INĊIDENTI

Ir-rapporti ta' l-inċidenti għandhom jinkludu l-elementi li ġejjin:

1. il-pożizzjoni preċiża kemm jista' jkun ta' l-inċident;
 2. l-istampi u/jew id-dijagrammi tal-post ta' l-inċident;
 3. id-data u l-hin ta' l-inċident;
 4. informazzjoni dwar it-triq, bhal pereżempju, it-tip taż-żona, it-tip tat-triq, it-tip ta' junction inklużi s-sinjali, in-numru tal-lanes, il-marki, wiċċ it-triq, il-kundizzjonijiet tad-dawl u tat-temp, il-limitu tal-veloċità, u l-ostakli fil-ġenb tat-triq;
 5. is-serjetà ta' l-inċident, li tinkludi l-għadd ta' mwiet u persuni mweġġġhin, jekk jista' jkun skond kriterji komuni li jridu jkunu stabbiliti skond il-proċedura regolatorja bi skrutinju prevista fl-Artikolu 13(3);
 6. il-karatteristiċi tal-persuni involuti, bhal età, is-sess, in-nazzjonalità, il-livell ta' alkohol, l-użu jew le ta' apparat tas-sikurezza;
 7. *data* dwar il-vetturi involuti (tip, età, pajjiż, l-apparat tas-sikurezza jekk ikun rilevanti, data ta' l-aħħar kontroll tekniku perjodiku skond il-leġiżlazzjoni li tapplika);
 8. *data* dwar l-inċident bhal tip ta' inċident, tip ta' habta, manuvri tal-vettura u tas-sewwieq;
 9. fejn possibbli, informazzjoni dwar il-hin li għadda bejn il-hin ta' l-inċident u r-reġistrazzjoni ta' l-inċident, jew il-wasla tas-servizzi ta' emerġenza.
-